

## अपर समाहर्ता, जहानाबाद की अध्यक्षता में दिनांक 10.08.18 को महत्वपूर्ण राजस्व कार्यों की की गयी समीक्षा की टिप्पणी।

समाहर्ता महोदय की अन्यत्र व्यस्तता के कारण पूर्व निर्धारित कार्यक्रमानुसार दिनांक 10.08.18 को 10.30 बजे पूर्वाह्न में अपर समाहर्ता की अध्यक्षता में उनके कार्यालय कक्ष में सभी अंचल अधिकारियों के साथ महत्वपूर्ण राजस्व कार्यों की समीक्षा की गयी तथा त्वरित कार्रवाई हेतु निदेश दिया गया। बैठक में निम्नांकित पदाधिकारी उपस्थित हुए -

1. अपर समाहर्ता, जहानाबाद।
2. भूमि सुधार उपसमाहर्ता, जहानाबाद।
3. अंचल अधिकारी, मोदनगंज।
4. अंचल अधिकारी, हुलासगंज।
5. अंचल अधिकारी, काको।
6. अंचल अधिकारी, घोसी।
7. अंचल अधिकारी, जहानाबाद।
8. अंचल अधिकारी, मखदुमपुर अंचल।
9. अंचल अधिकारी, रतनी फरीदपुर अंचल।

बिन्दुवार निम्न प्रकार से राजस्व कार्यों की समीक्षा किया गया-

### 1. ऑन लाईन दाखिल खारिज कार्य की स्थिति :-

ऑन लाईन दाखिल खारिज हेतु जहानाबाद, मखदुमपुर, हुलासगंज, मोदनगंज एवं काको में सभी राजस्व कर्मचारियों का डिजीटल सिगनेचर प्राप्त हो गया है। घोसी अंचल द्वारा एक राजस्व कर्मचारी बिन्दु राम का डिजीटल सिगनेचर हेतु आवेदन पत्र भेजा गया है। इसी प्रकार रतनी फरीदपुर के तीन राजस्व कर्मचारियों का डिजीटल सिगनेचर हेतु आवेदन पत्र भेजा गया है। समीक्षा क्रम में यह बात प्रकाश में आयी कि जहानाबाद एवं हुलासगंज अंचल में ऑन लाईन दाखिल खारिज का कार्य प्रारम्भ हो गया है। अन्य किसी भी अंचल में ऑन लाईन दाखिल खारिज का कार्य आलोच्य माह में प्रारम्भ नहीं हुआ है। अंचल अधिकारी, रतनी फरीदपुर एवं घोसी को निदेश दिया गया विशेष दूत भेजकर डिजीटल सिगनेचर प्राप्त कर ले तथा हर हालत में शीघ्रातिशीघ्र ऑन लाईन दाखिल खारिज का कार्य प्रारम्भ करेंगे। यह भी निदेश दिया गया कि ऑन लाईन दाखिल खारिज में कठिनाई आने पर आई.टी. प्रबंधक से संपर्क कर कठिनाईयों को दूर करेंगे।

(अनुपालन: सभी अंचल अधिकारी)

### 2. राजस्व वसूली :-

समीक्षा हेतु प्रस्तुत विवरणी के अनुसार जहानाबाद जिला के विभिन्न अंचलों की अद्यतन राजस्व वसूली का प्रतिवेदन निम्न प्रकार है -

क्र0	अंचल का नाम	कुल मॉग	कुल वसूली	वसूली का प्रतिशत	अंचल में जमा राशि	कोषागार में जमा राशि
1	2	3	4	5	6	7
1	जहानाबाद	0.00	951610.00	0	951610.00	0.00
2	मखदुमपुर	0.00	429690.00	0	429690.00	0.00
3	घोसी	0.00	300220.00	0	300220.00	0.00
4	काको	0.00	238980.00	0	238980.00	0.00
5	रतनी फरीदपुर	0.00	254400.00	0	254400.00	0.00
6	मोदनगंज	0.00	104000.00	0	104000.00	0.00
7	हुलासगंज	0.00	235000.00	0	140000.00	95000.00
	कुल योग	0.00	2513900	0	2418900.00	95000.00

रैयतवार राजस्व वसूली की स्थिति निम्न प्रकार है -

क्र०	अंचल का नाम	कुल रैयतों की सं०	प्रतिवेदित माह तक लगान वसूल किये गये रैयतों की सं०	प्रतिशत	अभ्युक्ति
1	2	3	4	5	6
1	जहानाबाद	61104	9071	14.85	
2	मखदुमपुर	58690	1693	2.88	
3	घोसी	20669	1820	8.81	
4	काको	36871	1140	3.09	
5	रतनी पफरीदपुर	32857	1561	4.75	
6	मोदनगंज	20909	801	3.33	
7	हुलासगंज	16646	600	3.60	
	योग	247746	16686	6.74	

अभीतक राजस्व वसूली का माँग नहीं दर्शाया जा रहा है। कार्यालय से पूछे जाने पर जानकारी मिली कि सरकार से अभीतक राजस्व वसूली का कोई लक्ष्य प्राप्त नहीं हुआ है। समीक्षा क्रम में यह बात प्रकाश में आयी कि मोदनगंज एवं जहानाबाद द्वारा अभीतक कंपाईलेशन शीट नहीं भेजा गया है जिसके कारण अनुमंडल कार्यालय द्वारा कंपाईलेशन शीट भी तैयार नहीं तैयार किया जा सका है। खेदजनक स्थिति है कि वित्तीय वर्ष का चार माह व्यतीत होने के बाद भी कंपाईलेशन शीट अभीतक नहीं भेजा जा सका है। बैठक में उपस्थित भूमि सुधार उपसमाहर्त्ता को निदेश दिया गया कि दोनों अंचलों से कंपाईलेशन शीट प्राप्त कर संकलित कंपाईलेशन शीट पन्द्रह दिनों के अन्दर जिला राजस्व शाखा को उपलब्ध करायेगें। उपरोक्त विवरणी के अवलोकन से स्पष्ट है कि राजस्व वसूली की स्थिति अच्छी नहीं है। राजस्व की वसूली हेतु विशेष प्रयास करने का निदेश दिया गया।

पूर्व माह की बैठक में सभी अंचल अधिकारियों को निदेश दिया गया था कि विशेष शिविर लगाकर भू-लगान वसूली, अभियान बसेरा एवं अन्य महत्वपूर्ण राजस्व कार्यों को शिविर में निष्पादन सुनिश्चित करेंगे। किसी भी अंचल अधिकारी द्वारा इसका अनुपालन नहीं किया गया है। पुनः इस कार्यालय के पत्रांक 803/रा० दिनांक 12.06.18 द्वारा तिथि एवं शिविर का पंचायत वार स्थान निर्धारित कर बेदखली एवं अभियान बसेरा के अन्तर्गत वास रहित परिवारों को परचा उपलब्ध कराने का निदेश दिया गया है। यह भी निदेशित किया गया कि प्रत्येक पंचायत में तीन दिन का समय दिया जायेगा जिसका प्रचार प्रसार ग्राम स्तरीय कर्मचारी, माईकिंग एवं दैनिक समाचार पत्रों में न्यूज देकर प्रचार प्रसार सुनिश्चित करेंगे ताकि संबंधित क्षेत्र के सभी जनता की इसकी जानकारी हो जाय।

(अनुपालन: सभी अंचल अधिकारी)

### 3. अभियान बसेरा :-

बैठक हेतु प्रस्तुत विवरणी के अनुसार अभियान बसेरा के तहत कुल सर्वेक्षित लक्ष्य 1696 के विरुद्ध 1692 लाभान्वितों के बीच परचा का वितरण किया जा चुका है 04 लाभुक पुराना सर्वेक्षण के अनुसार हुलासगंज अंचल में शेष है। समीक्षा हेतु प्रस्तुत विवरणी के अनुसार गत माह तक विभिन्न अंचलों द्वारा 138 एवं प्रतिवेदित माह में 89 अबतक कुल 227 का नया सर्वेक्षण कर प्रतिवेदन प्रस्तुत किया गया है जिन्हें परचा का वितरण किया जाना है। निदेश दिया गया कि सर्वेक्षित परिवारों के बीच एक सप्ताह के अन्दर परचा का वितरण सुनिश्चित करेंगे तथा भू-राजस्व वसूली हेतु आयोजित किये जाने वाले शिविर में अभियान बसेरा के सुयोग्य लाभान्वितों की पहचान कर उनसे आवेदन प्राप्त कर लेंगे तथा नया सर्वेक्षण का कार्य निरन्तर जारी रखेंगे।

(अनुपालन: सभी अंचल अधिकारी)

### 4. ऑपरेशन दखल देहानी :-

समीक्षा हेतु प्रस्तुत विवरणी के अनुसार प्रतिवेदित माह में मखदुमपुर अंचल द्वारा 5 नये बेदखली के मामलों में दखल दिलाया गया है। हुलासगंज अंचल अन्तर्गत 16 बेदखली का मामला काफी समय से लंबित दर्शाया जा रहा है। बताया गया कि यह मामला न्यायालय के विचाराधीन है।

